

????????? ?????????? ?????????????????????? ???
?????? ?????????????????? ?????????? ???????.?? ??????
???????



????????????? ?????????? ???????.?? ????????? ?????????????????? ?????????????????????? ??????????

இலங்கை இராணுவத்தளபதி ஜெனரல்சவேந்திர சில்வா உள்ளிட்ட யுத்தகுற்றவாளிகளை பிரித்தானியாவின் உலகளாவிய மனித உரிமைகள் தொடர்பான தடைவிதிப்பு அதிகாரசபையின் கீழ் (Global Human Rights Sanction Regime) தடைசெய்வதற்கு பிரித்தானிய அரசு உரிய நடவடிக்கை எடுக்க வேண்டுமென வலியுறுத்தி, பிரித்தானியாவின் சுவான்சீ மேற்கு (Swansea West) பகுதி பாராளுமன்ற உறுப்பினர் மதிப்பிற்குரிய ஜெரெய்ன்ட் டேவிஸ் எம்.பி (Hon. Geraint Davies MP) அவர்களுடன் இராஜதந்திர சந்திப்பு ஒன்று செவ்வாய்க்கிழமை (05/03/2024) மதியம் 12.00 மணியளவில் மெய்நிகர் வழியாக இடம்பெற்றுள்ளது.


சட்ட ஆலோசகரும் மனித உரிமைசெயற்பாட்டாளருமான திரு கீத் குலசேகரம் அவர்கள் தலைமையில் இடம்பெற்ற இந்த முக்கிய சந்திப்பில், இனப்படுகொலையை தடுப்பதற்கும் தண்டிப்பதற்குமாக சர்வதேச மையத்தின் (ICPPG) சார்பில் திரு. றோய் ஐக்ஷான் மற்றும் திரு. விஷ்வா றமேஸ் ஆகியோர் கலந்துகொண்டார்கள். அத்துடன் இனப்படுகொலையின் நேரடி சாட்சியங்கள் மற்றும் சித்திரவதையால் பாதிக்கப்பட்டவர்களான திரு. டிலான் சசிகரன், திரு. மரியசேகரன் ஜனிஸ்ரன், திரு. சசிகரன் செல்வசுந்தரம், மற்றும் திரு. செல்வராஜ் இலங்கநாதன் ஆகியோரும் கலந்து கொண்டு, தங்கள் அனுபவங்களை பகிர்ந்து கொண்டனர்.

கீத் குலசேகரம் அவர்கள் தனது தலைமை உரையின் போது, இலங்கையில் இடம்பெறும் இனப்படுகொலைக்கு வரலாற்று ரீதியாக பிரித்தானியாவே பொறுப்பு என்பதை விளக்கி, தமிழ்மக்களுக்கு நீதி வழங்க வேண்டிய கடமைப்பட்டடையும் எடுத்துரைத்தார். ITJP மற்றும் ICPPG ஆகிய அமைப்புகள் பிரித்தானிய வெளிவிவகார அமைச்சிற்கு (FCDO) போதுமான ஆதாரங்களை சமர்ப்பித்த போதும் இன்னும் உரிய நடவடிக்கை எடுக்க தவறியிருப்பதனை சுட்டிக்காட்டினார்.

அத்துடன் இறுதி யுத்தத்தில் இடம்பெற்ற யுத்த குற்றங்கள் மட்டுமன்றி, தற்போது இலங்கையில் தொடரும் ஆள்கடத்தல் மற்றும் சித்திரவதைகளும் சவேந்திர சில்வாவின் கட்டுப்பாட்டில் உள்ள ஆயுத படைகளே மேற்கொண்டுவருவதால் அதற்கும் சவேந்திர சில்வாவே பொறுப்பு என்றும், சந்திப்பில் கலந்துகொண்ட சித்திரவதைக்குள்ளானவர்கள் இதற்கு நேரடிசாட்சி என்றும் தெரிவித்தார். சவேந்திர சில்வா யுத்தகுற்றங்களில் ஈடுபட்டிருப்பதை ஐக்கிய நாடுகள் சபையின் அறிக்கையில் குறிப்பிடப்பட்டிருப்பதையும், அவர்மீது ஏற்கனவே அமெரிக்கா, கனடா பயணத்தடை விதித்துள்ளதையும் எடுத்துக்காட்டிய அவர், அமெரிக்கா, கனடாவின் வழியை பின்பற்றி பிரித்தானியாவும் தடை விதிக்கவேண்டும் என்று கோரி பிரித்தானிய புலம்பெயர் தமிழ் செயற்பாட்டாளர்கள் தொடர் போராட்டத்தில் ஈடுபட்டுவருகின்றனர் என்பதையும் விவரித்தார்.

இந்த தகவல்களை மிகவும் ஆர்வத்துடன் கேட்டு உள்வாங்கிய பாராளுமன்ற உறுப்பினர் தனது சந்தேகங்களை கேட்டு தெளிவடைந்துடன், ஈழத் தமிழர்களுக்கு இடம்பெற்ற இனப்படுகொலையே என்பதை ஏற்றுக்கொண்டதுடன், சவேந்திர சில்வா உட்பட்ட யுத்தகுற்றவாளிகள் தடைசெய்யப்படவேண்டும் என்றும் இலங்கைக்கான ஆயுத விற்பனை நிறுத்தப்பட வேண்டும் என்றும் தனது முழுமையான ஆதரவை தெரிவித்தார். தனது பகுதியில் வாழும் பாதிக்கப்பட்டவர்கள் சார்பில் தான் பிரித்தானிய அரசிற்கு எடுத்துரைப்பதாகவும், FCDO இதுவரை நடவடிக்கை எடுக்காமைக்கு காரணத்தை கேட்டு கடிதம் அனுப்புவதாகவும் வாக்களித்தார்.

அத்துடன் திரு. கீத் குலசேகரம் கேட்டுக்கொண்டபடி தமிழருக்கான அனைத்துக்கட்சி பாராளுமன்ற உறுப்பினர் குழு (APPGT) மற்றும் மக்நெட்ஸ்கை தடைகளுக்கான அனைத்துக்கட்சி பாராளுமன்ற குழுக்களில் (APPG for Magnitsky Sanctions) இணைந்து செயற்பட சம்மதித்ததுடன், FCDO விற்கு தமிழ்மக்கள் சார்பில் இராணுவத்தளபதி சவேந்திர சில்வாவினை தடைசெய்யக் கோரி தன்னாலான வகையில் அழுத்தம் கொடுப்பதாகவும் வாக்களித்தார்.



விதிக்க அரசை வலியுறுத்த வேண்டுமென்றும் நிபந்தனையின் அடிப்படையிலேயே மேற்படி இளையோர் எம்.பி.க்கு ஆதரவு வழங்கியிருந்தனர்.

இதன்போதே பாராளுமன்ற உறுப்பினர் அவர்களிடம் நமது ஈழநாடு சிறு நேர்காணலை மேற்கொண்டது. அதில், போர் குற்றங்கள் மற்றும் இனப்படுகொலைகளின் அங்கமாக இருந்தவர்களின் ஒருவரான பிரிகேடியர் சவேந்திர சில்வா சுதந்திரமாக நடமாடிக்கொண்டிருக்கிறார். அவரை பிரித்தானியா தடை செய்ய வேண்டும் என்ற தமிழ் இளையோரின் கோரிக்கைக்கு நீங்களும் உங்களது தொகுதியும் ஆதரவு வழங்குவீர்களா என கேட்பட்டது.

அதற்கு அவர், சிறிலங்காவில் நடைபெற்ற இறுதி யுத்தம் போன்றதொரு கொடூரமான சம்பவம் இனியும் நடக்கக்கூடாது. அரசாங்க அமைச்சராக நான் இல்லாத போதிலும் அரசாங்க கண்ணோட்டத்தில் இது குறித்து நாம் என்ன செய்ய முடியும் எவ்வாறான அழுத்தங்களை அரசுக்கு வழங்க முடியும் என்பதை எண்ணியுள்ளேன். தமிழ் இளையோர் முன்வைக்கும் கோரிக்கைகளுக்கும் அவர்களின் குரல் எமது அரசாங்கத்திடம் கேட்கப்படுவதையும் உறுதி செய்வதுடன் சவேந்திர சில்வா மீதான தடை கோரிக்கைக்கு ஆதரவிளிக்கிறேன் என்று பதிலளித்தார்.